

ပြည်ထောင်စုသမ္မတမြန်မာနိုင်ငံတော်
အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ

အမိန့်ကြော်ငြာစာ

အမှတ်၊ ၇ / ၂၀၁၆

၁၃၇၈ခုနှစ်၊ ဝါဆိုလပြည့်ကျော် ၆ ရက်

(၂၀၁၆ ခုနှစ်၊ ဇူလိုင်လ ၂၅ရက်)

၁။ နိုင်ငံတော်အတွင်း အချိန်ကာလအလျောက် ဖြစ်ပေါ်လာနိုင်သည့် သဘာဝဘေးအန္တရာယ်များကို စီမံခန့်ခွဲမှုများပြုလုပ်ရာတွင် အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှု ကော်မတီမှ ပေးအပ်သော လုပ်ငန်းတာဝန်များကို ပူးပေါင်းဆောင်ရွက်နိုင်ရန်နှင့် သဘာဝဘေးအန္တရာယ်စီမံခန့်ခွဲမှုလုပ်ငန်းစဉ်အဆင့်ဆင့်တွင် ပို့ဆောင်ဆက်သွယ်ရေးဆိုင်ရာ လုပ်ငန်းများကို ဆောင်ရွက်နိုင်ရန် အလို့ငှာ သဘာဝဘေးအန္တရာယ်ဆိုင်ရာ စီမံခန့်ခွဲမှုဥပဒေ၊ ၂၀၁၃ ခုနှစ်၊ အခန်း(၃)၊ ပုဒ်မ ၅(ခ) တွင် အပ်နှင်းထားသော လုပ်ပိုင်ခွင့်ကို ကျင့်သုံးလျက် “ပို့ဆောင်ဆက်သွယ်ရေးလုပ်ငန်းကော်မတီ” ကို အောက်ပါအတိုင်း ဖွဲ့စည်းလိုက်သည် -

- | | | |
|-----|--|--------------|
| (က) | ပြည်ထောင်စုဝန်ကြီး
ပို့ဆောင်ရေးနှင့်ဆက်သွယ်ရေးဝန်ကြီးဌာန | ဥက္ကဋ္ဌ |
| (ခ) | အမြဲတမ်းအတွင်းဝန်
ပို့ဆောင်ရေးနှင့် ဆက်သွယ်ရေးဝန်ကြီးဌာန | ဒုတိယဥက္ကဋ္ဌ |
| (ဂ) | ညွှန်ကြားရေးမှူးချုပ်
အထွေထွေအုပ်ချုပ်ရေးဦးစီးဌာန၊ ပြည်ထဲရေးဝန်ကြီးဌာန | အဖွဲ့ဝင် |
| (ဃ) | ညွှန်ကြားရေးမှူးချုပ်
မီးသတ်ဦးစီးဌာန
ပြည်ထဲရေးဝန်ကြီးဌာန | အဖွဲ့ဝင် |
| (င) | ညွှန်ကြားရေးမှူးချုပ်
ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာန
ပို့ဆောင်ရေးနှင့်ဆက်သွယ်ရေးဝန်ကြီးဌာန | အဖွဲ့ဝင် |
| (စ) | ညွှန်ကြားရေးမှူးချုပ်
မိုးလေဝသနှင့် ဇလဗေဒညွှန်ကြားမှုဦးစီးဌာန
ပို့ဆောင်ရေးနှင့် ဆက်သွယ်ရေးဝန်ကြီးဌာန | အဖွဲ့ဝင် |

- (ဆ) ဦးဆောင်ညွှန်ကြားရေးမှူး
မြန်မာ့မီးရထား
ပို့ဆောင်ရေးနှင့် ဆက်သွယ်ရေးဝန်ကြီးဌာန အဖွဲ့ဝင်
- (ဇ) ဦးဆောင်ညွှန်ကြားရေးမှူး အဖွဲ့ဝင်
ပြည်တွင်းရေကြောင်းပို့ဆောင်ရေး
ပို့ဆောင်ရေးနှင့်ဆက်သွယ်ရေးဝန်ကြီးဌာန
- (ဈ) ညွှန်ကြားရေးမှူးချုပ် အဖွဲ့ဝင်
ရေကြောင်းပို့ဆောင်ရေးညွှန်ကြားမှုဦးစီးဌာန
ပို့ဆောင်ရေးနှင့် ဆက်သွယ်ရေးဝန်ကြီးဌာန
- (ည) အမှုဆောင်အရာရှိချုပ် အဖွဲ့ဝင်
မြန်မာအမျိုးသားလေကြောင်း
ပို့ဆောင်ရေးနှင့် ဆက်သွယ်ရေးဝန်ကြီးဌာန
- (ဋ) ဦးဆောင်ညွှန်ကြားရေးမှူး အဖွဲ့ဝင်
မြန်မာ့ဆက်သွယ်ရေးလုပ်ငန်း
ပို့ဆောင်ရေးနှင့် ဆက်သွယ်ရေးဝန်ကြီးဌာန
- (ဌ) ဦးဆောင်ညွှန်ကြားရေးမှူး အဖွဲ့ဝင်
မြန်မာ့ရေနံထွက်ပစ္စည်းရောင်းဝယ်ရေးလုပ်ငန်း
လျှပ်စစ်နှင့်စွမ်းအင်ဝန်ကြီးဌာန
- (ဍ) ညွှန်ကြားရေးမှူးချုပ် အဖွဲ့ဝင်
လမ်းဦးစီးဌာန
ဆောက်လုပ်ရေးဝန်ကြီးဌာန
- (ဎ) ရဲထောက်ချုပ် အဖွဲ့ဝင်
မြန်မာနိုင်ငံရဲတပ်ဖွဲ့၊ ပြည်ထဲရေးဝန်ကြီးဌာန
- (ဏ) ညွှန်ကြားရေးမှူး အဖွဲ့ဝင်
ကယ်ဆယ်ရေးနှင့် ပြန်လည်နေရာချထားရေးဦးစီးဌာန
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန
- (တ) ညွှန်ကြားရေးမှူးချုပ် အတွင်းရေးမှူး
ကုန်လမ်းပို့ဆောင်ရေးညွှန်ကြားမှုဦးစီးဌာန
ပို့ဆောင်ရေးနှင့်ဆက်သွယ်ရေးဝန်ကြီးဌာန

(ထ) ဦးဆောင်ညွှန်ကြားရေးမှူး
ကုန်းလမ်းပို့ဆောင်ရေး
ပို့ဆောင်ရေးနှင့်ဆက်သွယ်ရေးဝန်ကြီးဌာန

တွဲဖက်အတွင်းရေးမှူး

၂။ ပို့ဆောင်ဆက်သွယ်ရေး လုပ်ငန်းကော်မတီ၏ လုပ်ငန်းတာဝန်များမှာ အောက်ပါအတိုင်းဖြစ်ပါသည်-

- (က) အရေးပေါ်အသုံးပြုနိုင်ရန်အတွက် ဒေသအလိုက် သယ်ယူပို့ဆောင်ရေးယာဉ်များနှင့် ရှင်းလင်းရေးယန္တရားများစာရင်းပြုစုခြင်း၊ တာဝန်ပေးအပ်လာသည့်ကိစ္စများအတွက် ယာဉ် စီမံပေးခြင်းနှင့် သယ်ယူပို့ဆောင်ပေးခြင်းဆောင်ရွက်ရန်၊
- (ခ) ချဉ်းကပ်လမ်းကြောင်း၊ အရံချဉ်းကပ်လမ်းကြောင်းများ၏ စာရင်းကိုပြုစု၍ ထိုလမ်းကြောင်းများ၏အခြေအနေ၊ လမ်းကြောင်းအကျယ်၊ လမ်းသားအခြေအနေ (မြေသား၊ ကျောက်ခင်း၊ ကတ္တရာခင်း)၊ ဆင်ခြေလျှော၊ ကွေ့များ၊ တံတားများအခြေအနေ (ဝန်ချိန်၊ တံတားအရှည်၊ တံတားအမျိုးအစား)၊ တံတားများပျက်စီးနေပါက လမ်းလွှဲသွားနိုင်သော အခြေအနေ၊ မကြာခဏပျက်စီးတတ်သော လမ်းပိုင်းအခြေအနေစသည်တို့ကို စာရင်းရယူပြုစုထားရန်၊ အစဉ်ကောင်းမွန်နေရေးစီမံဆောင်ရွက်ရန်၊
- (ဂ) ရေကြောင်းပင်မလမ်းများ၊ ချဉ်းကပ်လမ်းအဖြစ်အသုံးပြုနိုင်သော ရေလမ်းကြောင်းအခြေအနေများ အားလေ့လာပြုစုထားရန်၊
- (ဃ) လေဆိပ်၊ ရဟတ်ယာဉ်ဆင်းကွင်းများအားကြိုတင်စာရင်းပြုစုထားရန်၊
- (င) အသုံးပြုရမည့်စက်သုံးဆီအမျိုးအစားအလိုက် လိုအပ်သောနေရာများတွင် လိုအပ်သော ပမာဏအတိုင်း သိုလှောင်ထားရန်၊
- (စ) သဘာဝဘေးကာကွယ်ရေးအတွက် ယာဉ်များစုစည်းရာတွင် ငြင်းဆန်ပါက အရေးယူရန် အုပ်ချုပ်မှုအမိန့်များ ထုတ်ပြန်နိုင်ရေးအတွက်ညှိနှိုင်းတင်ပြဆောင်ရွက်ရန်၊
- (ဆ) လမ်းကြောင်းတစ်လျှောက်ယာဉ်ရပ်နားရန်အတွက် သတင်းပို့စခန်းများသတ်မှတ်ထားရန်နှင့် ၎င်းနေရာများတွင် ဆက်သွယ်ရေးစက်များထားရှိရန်၊
- (ဇ) ယာဉ်အုပ်စုအလိုက်ဆက်သွယ်ရေးစက်များထားရှိ ဆက်သွယ်နိုင်ရေးနှင့် ယာဉ်အုပ်စုအတွင်း ဆက်သွယ်ရေးအတွက် မော်တော်ဆိုင်ကယ်တစ်စီးစီ စီစဉ်ထားရှိနိုင်ရေး၊ မြို့နယ်အလိုက် ရိက္ခာနှင့်ထောက်ပံ့ပစ္စည်းများ တင်ဆောင်ရမည့်နေရာများ၏စာရင်းရယူရေး၊

ယာဉ်အုပ်စုအလိုက် ကြီးကြပ်ရေးအဖွဲ့နှင့် လုံခြုံရေးအစောင့်အရှောက်များထားရှိရေး အစရှိသော စီမံမှုများကိုဆောင်ရွက်ထားရန်၊

(ဈ) သဘာဝဘေးအမျိုးအစားအလိုက် တောင်းခံလာနိုင်သောယာဉ်၊ ယန္တရားများစာရင်း၊ ရေသယ်ယာဉ်၊ လောင်စာဆီသယ်ယာဉ်၊ လူနာတင်ယာဉ် စာရင်းများ ကြိုတင်ပြုစုထားရန်၊

(ည) သယ်ယူပို့ဆောင်ရေးနှင့် လမ်းကြောင်းရှင်းလင်းရေးအတွက် လိုအပ်မည့်အုပ်ချုပ်မှု အစီအမံများကို ကြိုတင်ညှိနှိုင်းပြင်ဆင်ထားရန်၊

(ဋ) အရေးပေါ်ကာလအတွက် ဆက်သွယ်မှုစနစ်ထူထောင်နိုင်ရေး အမြဲအသင့် ပြင်ဆင် ထားရန်နှင့် အခါအားလျော်စွာ ဇာတ်တိုက်လေ့ကျင့်စစ်ဆေးထားရန်၊

(ဌ) တာဝန်ယူဆောင်ရွက်မည့်ပုဂ္ဂိုလ်များအား ဆက်သွယ်ရေးဆိုင်ရာ သင်တန်းများ သင်ကြား ပို့ချရန်၊

(ဍ) အရေးပေါ်ဆက်သွယ်ဆောင်ရွက်ရမည့် အမျိုးသားကော်မတီ၊ လုပ်ငန်းကော်မတီများ၊ ပြည်နယ်/တိုင်းဒေသကြီး/ခရိုင်/မြို့နယ်များရှိ တာဝန်ရှိပုဂ္ဂိုလ်များ၏ တယ်လီဖုန်း၊ မိုဘိုင်းဖုန်း၊ ဖက်စ်နံပါတ်များ၊ ဆက်သွယ်ရေးစက်များ၏ အခေါ်အဝေါ်နှင့် လှိုင်းနှုန်း များအား စုစည်းပြုစု၍ တာဝန်ရှိသူများထံ ကြိုတင်ဖြန့်ဝေထားရန်၊


(ဎ) သဘာဝဘေးကြိုတင်သတိပေးချက်ရရှိပါက အချိန်နှင့်တပြေးညီ ဆက်သွယ်အကြောင်း ကြားနိုင်ရေး စီစဉ်ဆောင်ရွက်ရန်၊

(ဏ) အရေးပေါ်အချိန်တွင် အိမ်နီးချင်းနိုင်ငံများနှင့် နိုင်ငံတကာမိုးလေဝသနှင့် ဇလဗေဒ ညွှန်ကြားမှုဦးစီးဌာနများ၏ ခန့်မှန်းချက်များအဆက်မပြတ်ရရှိရေးအတွက် လက်ရှိ ဆက်သွယ်ရေးစနစ်အပြင် လိုအပ်ပါကအရန် ဆက်သွယ်ရေး စနစ်ထူထောင်ထားနိုင်ရေး ဆောင်ရွက်ရန်၊

(တ) ဗဟိုမှ သဘာဝဘေးခံရသော ဒေသသို့သွားရောက်မည့် ကွပ်ကဲရေးအဖွဲ့များသို့အထက်၊ အောက်၊ ဘေးနံဆက်သွယ်နိုင်မည့် ဆက်သွယ်ရေးစနစ် တစ်ရပ်ထူထောင်ပေးရန်၊

(ထ) ဒေသအလိုက် လမ်းပန်းဆက်သွယ်ရေးဆိုင်ရာ ဖွံ့ဖြိုးတိုးတက်မှု စီမံကိန်းတိုင်းတွင် သက်ဆိုင်ရာဒေသဖြစ်ပွားလေ့ရှိသောသဘာဝဘေးများအတွက် အရေးပေါ်အခြေအနေ တွင် ရှောင်တိမ်းနိုင်မည့်လမ်းကြောင်းနှင့် ဆက်သွယ်ရေးစနစ်အတွက် တစ်ပါတည်း ထည့်သွင်းနိုင်ရေး သုတေသနပြုဆောင်ရွက်ရန်၊

- (ဒ) သဘာဝဘေးအန္တရာယ်ဆိုင်ရာ သတင်းအချက်အလက် စီးဆင်းနိုင်မှုအတွက် နည်းပညာများပစ္စည်းကိရိယာများပြည်သူများအတွင်း အလွယ်တကူသိရှိသုံးစွဲနိုင်ရေးမပြတ် ကြံဆဆောင်ရွက်ရန်၊
- (ဓ) အရေးပေါ်ကာလပို့ဆောင်ရေး၊ လမ်းကြောင်းရှင်းလင်းရေးနှင့် ဆက်သွယ်ရေးလုပ်ငန်းများအတွက် ဒေသအလိုက် လူအင်အားနှင့်ပစ္စည်းကိရိယာများစုဖွဲ့ခြင်း၊ ဇာတ်တိုက်လေ့ကျင့်ခြင်း၊ လိုအပ်သောသင်တန်းများပို့ချပေးခြင်း၊ နှစ်စဉ်စီမံကိန်းများတွင် စနစ်တကျလျာထားရေးဆွဲ အကောင်အထည်ဖော်ခြင်းတို့ကို ဆောင်ရွက်ရန်၊
- (န) ကော်မတီ၏လုပ်ငန်းစီမံချက်ကို ခေတ်ကာလနှင့်လျော်ညီမှုရှိစေရေး အခါအားလျော်စွာ သုံးသပ်ပြင်ဆင်ဆောင်ရွက်ရန်၊
- (ပ) ကော်မတီ၏လုပ်ငန်းဆောင်ရွက်ချက်များကို မှတ်တမ်းပြုစုထားရှိရန်နှင့် (၃)လတစ်ကြိမ် အစီရင်ခံစာကို အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီသို့ တင်ပြသွားရန်၊
- (ဖ) အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီမှ အခါအားလျော်စွာ ပေးအပ်သည့် တာဝန်များကိုဆောင်ရွက်သွားရန်။



ဥက္ကဋ္ဌ(ကိုယ်စား)
စိုးအောင်
အတွင်းရေးမှူး

အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ

စာအမှတ်၊ ၁-၅ / ၄၀ (က) / ၀၂၃
ရက်စွဲ၊ ၂၀၁၆ ခုနှစ်၊ ဇူလိုင်လ ၂၅ ရက်
ပြန်ဝေခြင်း
နိုင်ငံတော်သမ္မတရုံး
သမ္မတဦးစီးရုံး
ဒုတိယသမ္မတ(၁)ဦးစီးရုံး